



## Direttorat ghal *Standards* dwar Kura tas-Sahha Dipartiment ghar-Regolamentazzjoni tas-Sahha

Segretarjat Parlamentari ghas-Sahha

### **Seminars informattivi organizzati mid-Direttorat għall-iStandards dwar il-kura tas-saħħa.**

Wiehed mir-responsabbiltajiet tad-Direttorat għall-iStandards dwar il-kura tas-saħħa, huwa li jillicenzja kull stabbiliment, li jista' jkollu impatt fuq is-saħħa pubblika, bħal sptar u dar tal-anzjani, kemm privati kif ukoll tal-gvern, klinika medika, klinika dentali, laboratorju dijanjostiku, studio tat-tatwagg, studio ta' semi permanent make up, studio fejn isir titqib f'partijiet diversi tal-gisem, faċilità ta' l-Xrays, klinika tal-akupuntura, klinika tal-kiropodija, klinika tal-fizjoterapija, u faċilita' ta' riabilitazzjoni. Il-licenzjar ta' dawn l-istess stabilimenti ssir wara spezzjonijiet, biex jiġi żgurat li s-servizz li jingħata huwa ta' kwalita' għolja u sikur. Waqt dawn l-istess spezzjonijiet ġew identifikati diversi nuqqasijiet. Għal dan il-għan id-Direttorat ħass il-bżonn li jniedi sensiela ta' seminars, provduti minnies esperti, biex tingħata



informazzjoni korretta lill-ħaddiema li jaħdmu f'dawn l-imsemmija stabbilimenti.

L-ewwel seminar li gie mtella' f'Dicembru tal-2015, indirizza miżuri li għandhom jittieħdu biex jiġi evitat nar fid-djar tal-anzjani, kif ukoll apparat minimu li wieħed għandu jkollu għal dan il-għan. F'dan is-seminar, organizzat b'kollaborazzjoni mad-dipartiment tal-protezzjoni ċivili, ġew diskussi wkoll ir-riskji li jistgħu jwasslu għall-nirien. Fost dawn ir-riskji ssemmev l-użu ta' toasters u apparat ieħor tal-elettriku, tipjip fil-kmamar tar-residenti u anke l-użu ta' xema li l-anzjani jhobbu jixegħlu quddiem id-devoti tagħhom. Issemma' wkoll l-apparat li jintuża biex wieħed jinduna b'bidu ta' nar u kif tikkontrolla s-sitwazzjoni f' kas ta' nirien. Id - diskussjonijiet enfasizzaw li f'dan il-grupp vulnerabbli tas-soċjeta, jista' jkun hemm nies b'diżabilita', bħal nuqqas ta' smiegħ, vista batuta, immobilita', u stati mentali bħal-dementia. Din aktar titfa' l-htiega li persuni li jaħdmu f'dan il-qasam jkunu nformati tajjeb biex jipprevenu kull forma ta' diżgrazzja min-nirien.

Fi Frar tal-2016 gie mniedi t-tieni seminar. Din id-darba ġew indirizzati miżuri li għandhom jittieħdu biex jiġu evitati waqat fl-anzjani. Fost il-kelliema kien hemm fisjoterapisti u terapisti okkupazzjonali kif ukoll persuna li għal hafna snin mexxiet post ta' riabilitazzjoni. Matul is-seminar ġew diskussi d-diversi fatturi li jistgħu jwasslu sabiex persuna anzjana taqa' u twegġa' bħal nuqqas ta' bilanċ, kundizzjonijiet mediċi, użu ħażin ta' żraben u użu ħażin ta' apparat li jgħin fil-mobbilta' u anke affarijiet bħal twapet, madum li jizloq u l-hafna affarijiet li l-anzjani jhobbu jakkumulaw fil-kmamar tagħhom. Dan is-sugġett ingħata importanza sostanzjali peress li meta persuna anzjana taqa', il - konsegwenzi jistgħu jkunu serji hafna' saħansitra jistgħu jkunu fatali.



Stabbilimenti oħra li jiġu lliċenzjati mid-Direttorat huma, studios tat-tatwaġġ, semi permanent make up u studios fejn isir titqib f'partijiet diversi tal-ġisem. Illum il-ġurnata t-tatwaġġi saru moda ħafna, speċjalment fost il-ġenerazzjoni żagħżuġha. Id-Direttorat huwa obligat li jiżgura li dawn il-proċessi jsiru skont prattiċi tajba sabiex jiġu evitati infezzjonijiet. Matul is-seminar ġew iċċarati diversi punti f'dan ir-rigward. Peress li daww illiċenzjati jammontaw għal numru sostanzjali, ġie deċiż li jsiru żewġ seminars bl-istess tema, li ttellgħu f'Marzu tal-2016, fejn ġew diskussi fid-dettall, il-prattiċi li wieħed għandu juża biex infezzjonijiet trazzmessi mid-demm, jiġu evitati.



Peress li qed jintwera interess kbir f'dawn is-seminars, id-Direttorat iddeċieda li jkompli jforni lill-klijenti b'informazzjoni li tingħata minn esperti f'oqsma diversi, u s-seminar li jmiss, ser jindirizza n-nutrizzjoni biex l-anzjani jinżammu b'saħħithom u attivi għall-itwal żmien possibli. Id-Direttorat għall-iStandards dwar il-kura tas-saħħa jirringrazzja lill-

parteċipanti kollha. Il-parteċipanti ġew mogħtija ċertifikat ta' attendenza.